



# సంక్షేమ పథకాలే బీఆర్ఎస్ను గెలిపిస్తాయి

## నేడు మూసారాంబాగ్ టీ జంక్షన్ వద్ద మంత్రి కేటీఆర్ రోడ్ షో

మలక్పేట, నవంబర్ 22 : మలక్పేట నియోజకవర్గంలోని మూసారాంబాగ్ డివిజన్ ఎన్టీబీబీ కాలనీ టీ జంక్షన్ వద్ద గురువారం సాయంత్రం 4 గంటలకు బీఆర్ఎస్ వర్కింగ్ ప్రెసిడెంట్, ఐటీ పురపాలక శాఖా మాత్యులు కల్వకుంట్ల తారక రామారావు రోడ్ షో జరుగనుందని బీఆర్ఎస్ మలక్పేట అభ్యర్థి తీగల అజిత్ రెడ్డి తెలిపారు. సాయంత్రం పాత మలక్పేట డివిజన్ లోని జలాల్ స్ట్రీట్ హాస్. రేస్ కోర్స్ రోడ్ నుంచి ప్రారంభం కానున్న రోడ్ షో ఇదార్ యే మిలియా మసీదు, మటన్ మార్కెట్, పోచమ్మ ఆలయ కూడలి మీదుగా యశోద దవాఖాన వరకు కొనసాగనుందని, అక్కడి నుంచి జాతీయ రహదారి వెంబడి మూసారాంబాగ్ చౌరస్తా సమీపంలోని ఎన్టీబీబీ కాలనీ ఆర్స్ వద్దకు చేరుకుంటారని ఆయన తెలిపారు. అక్కడినుంచి ఎన్టీబీబీ కాలనీ పార్కు, టీ జంక్షన్ వద్దకు చేరుకొని రోడ్ షోలో మంత్రి మాట్లాడుతారని తీగల అజిత్ రెడ్డి తెలిపారు. అనంతరం అక్కడి నుంచి శాలివాహన నగర్ ప్రధాన రహదారి మీదుగా దిల్ సుఖ్ నగర్, నాగోల్ మీదుగా ఉప్పల్ చేరుకోనున్నారని తెలిపారు.

రోడ్ షో నేపథ్యంలో బీఆర్ఎస్ అభిమానులు, కార్యకర్తలు అందరూ సహకరించాలని స్థానికులకు ఇబ్బందులు కలుగకుండా చూడాలని బీఆర్ఎస్ మలక్పేట అభ్యర్థి తీగల అజిత్ రెడ్డి కోరారు. ప్రచారంలో భాగంగా ఇంటింటికీ తిరిగి సీఎం కేసీఆర్ పథకాలు వివరిస్తున్నామని తెలిపారు.



ఇంటింటా ప్రచారంలో పాల్గొన్న బీఆర్ఎస్ యాకుత్పూర ఎమ్మెల్యే అభ్యర్థి సామ సుందర్ రెడ్డి

సైదాబాద్, నవంబర్ 22 : యాకుత్పూర నియోజకవర్గంలోని సంతోషనగర్, గాలిపుర డివిజన్ పరిధిలో బీఆర్ఎస్ ఎమ్మెల్యే అభ్యర్థి సామ సుందర్ రెడ్డి బుధవారం ఎన్నికల ప్రచారం నిర్వహించారు. ఇంటింటికీ పాదయాత్ర ద్వారా ఓటర్లను కలిసి బీఆర్ఎస్ ఎన్నికల ప్రచారం కొనసాగించారు. సామ సుందర్ రెడ్డి మాట్లాడుతూ.. ప్రతి ఒక్కరికీ సంక్షేమ పథకాలు అందుతున్నాయని, ఇలాంటివి మరిన్ని అమలు కావాలంటే బీఆర్ఎస్ కు ఓటు వేయాలని అన్నారు. సీఎం కేసీఆర్ పాలనలో రాష్ట్రం అన్ని రంగాల్లో అభివృద్ధి చెందిందని, కేసీఆర్ సార్ హ్యాట్రిక్ విజయం సాధించేందుకు ప్రజలంతా ఓట్లు వేసి గెలిపించాలని కోరారు. ఓటర్లందరూ తమ విలువైన ఓటును కారు గుర్తుపై వేయాలని కోరారు. కార్యక్రమంలో ఐఎస్ సడన్ మాజీ కార్పొరేటర్ సామ స్వప్నా సుందర్ రెడ్డి, ఐఎస్ సడన్, సంతోషనగర్ డివిజన్ బీఆర్ఎస్ అధ్యక్షులు మొట్ట భాస్కర్ రెడ్డి, శ్రీనివాస్,

దర్శనం నర్సింగ్ రావు, కార్తిక్, శివ పాల్గొన్నారు. మాదన్నపేట, నవంబర్ 22 : అభివృద్ధి, సంక్షేమ పథకాలే బీఆర్ఎస్ను గెలిపిస్తాయని యాకుత్పూర ఎమ్మెల్యే అభ్యర్థి సామ సుందర్ రెడ్డి అన్నారు. సంతోషనగర్ డివిజన్ లో సామ సుందర్ రెడ్డి నాయకులతో కలిసి ప్రచారంలో పాల్గొన్నారు. ఆయన మాట్లాడుతూ.. పాతనగరంలో ఈసారి గులాబీ జెండా ఎగురడం ఖాయమన్నారు. బీఆర్ఎస్ సంక్షేమ పథకాలతో పాటు ఎన్నో అభివృద్ధి పనులు చేపట్టిందని తెలిపారు. సీఎం కేసీఆర్ చేసిన అభివృద్ధి పనులే తమ విజయానికి సోపానాలని అన్నారు. యాకుత్పూరని మరింత అభివృద్ధి చేయడానికి అవకాశం ఇవ్వాలని ఓటర్లకు విజ్ఞప్తి చేశారు. ఐఎస్ సడన్ మాజీ కార్పొరేటర్ సామ స్వప్నా సుందర్ రెడ్డి, నాయకులు మైల్కోల్ మహేందర్ రెడ్డి, చింతల శ్రీనివాస్, దర్శనం నర్సింగ్ రావు, అక్షయ్య, శివ, సురిగి అనిత, మాధవి బెల్లం ప్రచారంలో పాల్గొన్నారు.

## అభివృద్ధి పథంలో నడిపించా



అక్షరబాగ్ లో ఇంటింటి ప్రచారంలో పాల్గొన్న మలక్పేట ఎంఐఎం ఎమ్మెల్యే అభ్యర్థి బలాల

సైదాబాద్, నవంబర్ 22 : మలక్పేట నియోజకవర్గాన్ని అన్ని రంగాల్లో అభివృద్ధి పథంలో నడిపించి, సమస్యలు లేని ప్రాంతంగా తీర్చిదిద్దానని మలక్పేట ఎంఐఎం ఎమ్మెల్యే అభ్యర్థి అహ్మద్ బలాల అన్నారు. ఎన్నికల ప్రచారం కార్యక్రమంలో భాగంగా బుధవారం సైదాబాద్, అక్షరబాగ్ డివిజన్ లోని పలు ప్రాంతాల్లో ఆయన ఇంటింటి ప్రచారం నిర్వహించారు. ఈ సందర్భంగా అహ్మద్ బలాల మాట్లాడుతూ.. కుల, మత, ప్రాంతాలకు భిన్నంగా ప్రజా సమస్యలను పరిష్కరించటానికి ప్రాధాన్యత ఇచ్చామన్నారు. నగరంలోనే ఎక్కడలేని విధంగా మలక్పేట ఆదర్శమైన నియోజకవర్గంగా తీర్చిదిద్దానని తెలిపారు. చేస్తున్న అభివృద్ధి పనులను చూసి ప్రజలు మూడు సార్లు ఆశీర్వాదించారని, మరోసారి అవకాశం కల్పించాలని ఓటర్లను కోరారు. ప్రభుత్వ పథకాలను ఎక్కువగా మలక్పేట నియోజకవర్గంలో సద్వినియోగం చేసుకోవటం జరిగిందని, 81 వేలకు పైగా మంది వివిధ సద్వినియోగం చేసుకున్నారని, వారందరూ



ప్రచారంలో భాగంగా ఓటు అభ్యర్థిస్తున్న మలక్పేట ఎంఐఎం అభ్యర్థి అహ్మద్ బలాల

తాము చేస్తున్న సేవలు గుర్తిస్తారని పేర్కొన్నారు. మలక్పేట ప్రజల గురించి ఏనాడు ఆలోచనలు చేయని వ్యక్తులు ఓట్లకోసం బస్టలు, గల్లీలు తిరుగుతున్నారని, ఇన్ని రోజులు వారు ఎక్కడ ఉన్నారని ప్రశ్నించారు. 30 న జరిగే ఎన్నికల పోలింగ్ లో పాల్గొని గాలిపటం గుర్తుపై ఓటు వేసిన తనను గెలిపించాలని, పెద్ద సంఖ్యలో ప్రజలు పోలింగ్ కేంద్రాలకు తరలివచ్చి ఓటు హక్కును సద్వినియోగం చేసుకోవాలని కోరారు. కార్యక్రమంలో మలక్పేట నియోజకవర్గం ఎంఐఎం నాయకులు, కార్యకర్తలు పాల్గొన్నారు.



మలక్పేట ఎంఐఎం ఎమ్మెల్యే అభ్యర్థి అహ్మద్ బలాలను ఆశీర్వాదిస్తున్న మహిళ

చాదర్షూట్, నవంబర్ 22 : గెలిపిస్తే మరింత అభివృద్ధి చేసేందుకు కృషి చేస్తానని మలక్పేట ఎంఐఎం ఎమ్మెల్యే అహ్మద్ బలాల అన్నారు. బుధవారం ఉదయం ఆజంపురా డివిజన్ లోని రోషన్ డెయిరీ ఫాం రోడ్డు, డబ్బిల్ పురా రైల్వే ట్రాక్ లేన్, న్యూ రోడ్డు చంచల్ గూడ, డైమండ్ హోటల్, జట్ పట్ నగర్, ఆజంపుర రైల్వే ట్రాక్ లేన్, లాల్ అజహర్ హోటల్ వద్ద పాదయాత్ర ముగించారు. సాయంత్రం ఛావునీ డివిజన్ లోని పియల్ కన్వెన్షన్ హాల్, నాన్ మహల్, జామా మసీదు రోడ్డు, ఇండియన్ కిరాణా స్టోర్, మదీనా స్వయంగా కాంప్లెక్స్, 82 బస్ స్టాప్, ఇక్కాల్ ఇన్ స్టిట్యూట్, ఖానా కి బోలీ, అజీం కిరాణా స్టోర్, బాజం మెడికల్ హాల్ వరకు కొనసాగించారు. కార్యక్రమంలో ఎంఐఎం నాయకులు షేక్ మొహియుద్దీన్ అబ్రార్, అలీ, ఖాజా పాల్గొన్నారు.



బలాలకు దట్టి కడుతున్న అభిమాని



కారు గుర్తుకు ఓటు వేయాలని కోరుతున్న బీఆర్ఎస్ యాకుత్పూర ఎమ్మెల్యే అభ్యర్థి సామ సుందర్ రెడ్డి



సంతోషనగర్ లో ఎన్నికల ప్రచారంలో తనను గెలిపించాలని కరపత్రం అందజేస్తున్న బీఆర్ఎస్ యాకుత్పూర ఎమ్మెల్యే అభ్యర్థి సుందర్ రెడ్డి



ఎన్నికల ప్రచారంలో పాల్గొని ఓ బాలుడిని ఎత్తుకున్న బీఆర్ఎస్ యాకుత్పూర ఎమ్మెల్యే అభ్యర్థి సామ సుందర్ రెడ్డి

మాదన్నపేట కూరగాయల మార్కెట్ ధరలు			
కూరగాయలు	కిలో రూ.	కూరగాయలు	కిలో రూ.
ఆలుగడ్డ	20	సొరకాయ	10
టమూలు	24	క్యాబేజ్	12
వంకాయలు	30	క్యారట్	35
బెండకాయ	20	క్యాలిఫ్లవర్	20
మిర్చి	50	దొండ	16
గోకరకాయ	30	కీర	20
చిక్కుడు	50	బీన్స్	16
బిస్కెట్	60	బీరకాయ	35
బీరకాయ	20	క్యాప్సికమ్	35
కాకరకాయ	20	బీట్ రూట్	20

ఈ ధరలు నేటి ఉదయం 9.30 గంటల వరకు కూరగాయల మార్కెట్ లో అమలులో ఉంటాయని అధికారులు తెలిపారు